

Xogħol tal-artist Gianni Vella fil-Knisja Parrokkjali tal-Melliġha

Mario Fenech

Fil-Knisja Arċipretali ta' Marija Bambina fil-Melliġha niltaqgħu ma' diversi xogħlijiet b'ismijiet t'artisti magħrufa. Fost dawn hemm dawk li għamel l-artist Gianni Vella.

Hawnhekk huwa pinga fuq it-tila l-kwadri ta' San Pawl qiegħed jikkonsagra bhala Isqof lil San Publiju, lil San Luqa bil-kwadru tal-Madonna, il-Viżitazzjoni tal-Madonna lill-qariba Santa Elizabetta, il-Prezentazzjoni ta' Gesù fit-Tempju, it-Twelid tal-Bambin Gesù, il-Ħarba tal-Famija Mqaddsa lejn l-Eġittu, l-Anglu Kustodju u San Mikiel Arkanġlu.

Gianni Vella għamel numru kbir ta' xogħlijiet fil-knejjes ta' Malta u Għawdex matul il-karriera twila tiegħu. Huwa tweled f'Bormla fid-9 ta'

Mejju 1885 u t'età żgħira kien mar joqgħod għand zijuh Emmanuel. Kien ċertu Dun Ġuzepp li nduna bil-kapaċitajiet artistici tiegħu u kien resqu lejn l-artist Attilio Palombi li dak iż-żmien kien qiegħed jagħmel pittura tas-saqaf tal-Knisja ta' San Pawl Nawfragu fil-Belt Valletta.

Studja f'Ruma u meta gie lura Malta fis-sena 1912 fetaħ il-ħanut tiegħu fi Triq San Duminku fil-Belt. Kellu karriera twila b'ħafna xogħlijiet sbieħ u miet fis-sena 1977 meta kellu 92 sena.

Ix-xogħol li għamel għall-Knisja tal-Melliġha tista' tgħid li kien wieħed xi ftit diffiċli għalih. Dan għaliex fl-istess knisja kien hemm digà xogħlijiet sbieħ tal-artisti Giuseppe Cali u Lazzaro Pisani u għal daqstant kellu jagħmel dawn il-kwadri b'livell





artistku għoli biex ma jkunux inferjuri mal-kwadri l-oħrajn.

Fil-Kwadru tal-Anġlu Kustodju wiehed jinnota l-hlewwa li biha dan qiegħed juri t-Triq it-Tajba lit-fajjel li hemm fuq targa ħdejh b'gilju abjad f'idu xempju ta' safa u innocenza.

Żewġ kwadri sbieħ minn tiegħu li jinsabu mal-ħitan tal-ġnub taħt il-gallarija tal-Orni huma dawk ta' San Mikiel Arkanġlu u tal-Anġlu Kustodju. Dawn għamilhom fis-sena 1930 meta kellu 45 sena.

Fil-kwadru ta' San Mikiel Arkanġlu naraw xena mhux tas-soltu fejn dan qiegħed bil-mizien

f'idu x-xellugija, filwaqt li f'idu l-oħra xabla twila mdaħħla f'ras id-dragun li qiegħed jishaq b'riglejh xempju tal-ħażen. Bħal ma għamel f'bosta mill-kwadri l-oħrajn tiegħu dawn għandhom il-ġwienah tagħhom merfughin 'il fuq u miftuħin.

Minbarra x-xogħol mirqum b'kuluri sbieħ li hemm fit-tila wiehed jinnota x-xogħol sabiħ skulturat fil-gebla tal-Mellieħa li hemm fil-gwarniċi tagħhom.

Opri sbieħ li jzejnu din il-knisja sabiħa tal-Mellieħa ddedikata lit-Twelid tal-Madonna.

Il-Festa t-tajba lil kulhadd.

MARK TALIANA GARDENER

*For professional gardening,
maintenance & landscaping*

Mob: 7783 0983

